

REGOLAMENT TA' IMPLIMENTAZZJONI TAL-KUMMISSJONI (UE) 2020/1435

tad-9 ta' Ottubru 2020

dwar id-dazji imposti fuq ir-registranti biex jaġġornaw ir-registrazzjonijiet tagħhom skont ir-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, il-Valutazzjoni, l-Awtorizzazzjoni u r-Restrizżjoni ta' Sustanzi Kimiċi (REACH)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-Registrazzjoni, il-Valutazzjoni, l-Awtorizzazzjoni u r-Restrizżjoni ta' Sustanzi Kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni ⁽¹⁾, u b'mod partikolari l-Artikolu 132 tiegħu,

Billi:

- (1) Il-Konkluzjonijiet tal-Kunsill tas-26 ta' Ġunju 2019 "Lejn Strategija tal-Unjoni rigward il-Politika dwar is-Sustanzi Kimiċi" tennew l-importanza ta' azzjonijiet konkreti biex tiġi żgurata l-konformità u ttittejjeb il-kwalità tad-dossiers ta' registrazzjoni; u b'mod partikolari l-htieġa għal mekkanizmu effettiv għall-aġġornament tagħhom.
- (2) L-Artikolu 22(1) tar-Regolament (KE) Nru 1907/2006 jitfa' responsabbiltà fuq ir-registranti (kemm jekk registranti individwali u kemm jekk ir-registrant prinċipali u membri oħra ta' sottomissjoni kongunta) biex jaġġornaw ir-registrazzjonijiet tagħhom mingħajr dewmien żejjed b'informazzjoni ġdida rilevanti u jipprezentawhom lill-Aġenzija Ewropea għas-Sustanzi Kimiċi ("l-Aġenzija"). L-informazzjoni tghodd bhala "ġdida" jekk ir-registrant ikun sar jaf biha jew jista' jkun raġonevolment mistenni li jkun sar jaf biha mill-aħħar aġġornament jew, fin-nuqqas ta' kwalunkwe aġġornament, mir-registrazzjoni inizjali, irrISPETTIVAMENT minn jekk l-informazzjoni kinitx effettivament teżisti qabel dak iż-żmien. Ir-responsabbiltà biex jaġġornaw ir-registrazzjonijiet tagħhom tirrikjedi li r-registranti jimmonitorjaw u jsegu l-informazzjoni kollha rilevanti sabiex jiżguraw li r-registrazzjonijiet tagħhom jibqgħu dejjem aġġornati. Fil-każ ta' preżentazzjonijiet kongunti, ir-responsabbiltà għall-aġġornament tar-registrazzjonijiet hija, għal informazzjoni li tkun giet ipprezentata b'mod kongunt, ir-responsabbiltà tar-registranti kollha f'konformità mal-Artikolu 11 tar-Regolament (KE) Nru 1907/2006 u hija koperta mid-dispożizzjonijiet dwar il-kondiviżjoni tad-*data* u l-kondiviżjoni tal-kostijiet stipulati fir-Regolament ta' Implimentazzjoni tal-Kummissjoni (UE) 2016/9 ⁽²⁾.
- (3) L-aħħar rapport ġenerali ppubblikat mill-Kummissjoni f'konformità mal-Artikolu 117(4) tar-Regolament (KE) Nru 1907/2006 indika l-htieġa li ttittejjeb il-konformità mal-obbligu impost fuq ir-registranti fl-Artikolu 22(1) ta' dak ir-Regolament. Il-konformità ma' dak l-obbligu hija importanti biex jiġi żgurat li d-dossiers tar-registrazzjoni jirriflettu dejjem is-sitwazzjoni attwali, sabiex l-Aġenzija u l-Istati Membri jkun jistgħu jevalwaw id-dossiers u s-sustanzi b'mod effiċjenti u l-pariri dwar l-użu sikur ikunu bbażati fuq *data* aġġornata u affidabbli. Għalhekk, sabiex tiġi ffaċilitata l-konformità mal-Artikolu 22(1) tar-Regolament (KE) Nru 1907/2006 u l-infurzar tiegħu, u biex ttittejjeb l-effiċjenza fl-implimentazzjoni tad-dispożizzjonijiet ta' dak ir-Regolament, jixraq li jiġu speċifikati l-iskadenzi sa meta għandu jiġi osservat dak l-obbligu.
- (4) Sabiex tiġi ffaċilitata l-konformità u l-infurzar tad-dispożizzjonijiet dwar ir-reqwiziti ta' informazzjoni fl-Artikoli 10 u 12 tar-Regolament (KE) Nru 1907/2006, u konsegwentement ukoll tal-obbligu ġenerali u kontinwu tar-registrazzjoni fl-Artikoli 6 u 7 ta' dak ir-Regolament, jenhtieġ li jiġu ċċarati l-iskadenzi li japplikaw għall-aġġornament tad-dossiers ta' registrazzjoni wara emenda tal-Annessi ta' dak ir-Regolament.

⁽¹⁾ ĠU L 396, 30.12.2006, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2016/9 tal-5 ta' Jannar 2016 dwar is-sottomissjoni kongunta ta' *data* u l-kondiviżjoni ta' *data* f'konformità mar-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, il-Valutazzjoni, l-Awtorizzazzjoni u r-Restrizżjoni ta' Sustanzi Kimiċi (REACH) (ĠU L 3, 6.1.2016, p. 41).

- (5) L-iskadenzi speċifikati minn dan ir-Regolament jenhtieg li jkunu qosra kemm jista' jkun, billi jitqies dak li, abbażi tal-prattika fil-passat, jista' jinkiseb b'mod raġonevoli mir-registranti. Abbażi ta' dan, jenhtieg li tiġi speċifikata skadenza ta' tliet xhur għal aġġornamenti ta' natura aktar amministrattiva u jekk l-aġġornamenti jinkludux il-ġenerazzjoni ta' *data* biex jiġu ssodisfati r-rekwiżiti tal-Anness VII jew VIII tar-Regolament (KE) Nru 1907/2006 wara li jkun wasal ir-rapport ta' studju. Għal aġġornamenti aktar kumplessi, bħal dawk li jirrikjedu l-ġenerazzjoni ta' *data* bbażata fuq proposta ta' ttestjar jew bidliet fir-rapport dwar is-sigurtà kimika jew il-gwida dwar l-użu sikur, jenhtieg li jiġu speċifikati skadenzi ta' sitt xhur, disa' xhur jew tnax-il xahar. F'każijiet fejn membru ta' preżentazzjoni kongunta ma jkunx jista' jagħmel aġġornament partikolari sakemm ir-registrant prinċipali jkun aġġorna r-registrazzjoni, dak il-membru jenhtieg li jingħata disa' xhur għall-aġġornament ta' rapport dwar is-sigurtà kimika u tliet xhur għal kull aġġornament iehor mid-data meta l-Aġenzija tkun ikkonfermat li r-registrazzjoni, kif aġġornata mir-registrant prinċipali, hija kompluta. F'każijiet fejn ikun meħtieġ aġġornament bhala konsegwenza ta' emenda tal-Annessi tar-Regolament (KE) Nru 1907/2006, jenhtieg li l-iskadenza tkun id-data tal-applikabbiltà tagħha għajr meta tingħata skadenza ohra fit-tali emenda.
- (6) L-iskadenzi speċifikati minn dan ir-Regolament jenhtieg li joperaw bhala limiti massimi. Fi kliem iehor, ir-registranti jenhtieg li jkunu meħtieġa jipprovdu aġġornamenti malajr kemm jista' jkun u f'kull każ sa mhux aktar tard mill-iskadenza speċifikata rilevanti. Jekk tinqabeż l-iskadenza, dan iwassal awtomatikament għall-konkluzjoni li kien hemm dewmien żejjed fl-aġġornament tar-registrazzjoni. Madankollu, għall-finijiet tal-punt (c) tal-Artikolu 22(1) tar-Regolament (KE) Nru 1907/2006, jenhtieg li ma tiġi speċifikata l-ebda skadenza għall-aġġornament li jkun sar minhabba bidla f'medda ta' tunnellaġġ aktar baxxa, peress li tali bidla fit-tunnellaġġ tista' tkun ta' natura temporanja u l-aġġornament ma jkollu l-ebda konsegwenza negattiva għall-protezzjoni tas-saħħa tal-bniedem u tal-ambjent.
- (7) L-iskadenzi speċifikati minn dan ir-Regolament, bl-eċċezzjoni tal-Artikolu 13 ta' dan ir-Regolament, jenhtieg li japplikaw biss għall-obbligu fl-Artikolu 22(1) tar-Regolament (KE) Nru 1907/2006, u mhux għal obbligi ohra ta' aġġornament f'dak ir-Regolament li għalihom l-iskadenzi huma speċifikati xi mkien iehor. Jirriżulta li l-iskadenzi speċifikati minn dan ir-Regolament mhumix se jaffettwaw la l-iskadenzi għall-aġġornamenti mitluba mill-Aġenzija f'konformità mal-Artikolu 22(2) ta' dak ir-Regolament u lanqas l-iskadenzi speċifiċi stabbiliti fl-Artikoli 31 u 32 u fit-Titolu V ta' dak ir-Regolament.
- (8) Sabiex ir-registranti jingħataw biżżejjed żmien biex jadattaw għall-introduzzjoni tal-iskadenzi speċifikati minn dan ir-Regolament, dan ir-Regolament jenhtieg li ma jidholx fis-seħħ sas-sittin jum wara dak tal-pubblikazzjoni tiegħu.
- (9) Il-miżuri previsti f'dan ir-Regolament huma f'konformità mal-opinjoni tal-Kumitat stabbilit bl-Artikolu 133(1) tar-Regolament (KE) Nru 1907/2006,

ADOTTAT DAN IR-REGOLAMENT:

Artikolu 1

Bidliet fl-istatus ta' registrant jew fl-identità tiegħu

Fil-każ ta' bidla li taqa' taht il-punt (a) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata u ppreżentata lill-Aġenzija sa mhux aktar tard minn tliet xhur mid-data meta dik il-bidla tidhol fis-seħħ.

Artikolu 2

Bidliet fil-kompożizzjoni tas-sustanza

Fil-każ ta' bidla li taqa' taht il-punt (b) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata u ppreżentata lill-Aġenzija sa mhux aktar tard minn tliet xhur mid-data meta tibda l-manifattura jew l-importazzjoni b'dik il-bidla fil-kompożizzjoni tas-sustanza.

Artikolu 3

Bidliet fil-medda ta' tunnellaġġ

1. Fil-każ ta' bidla li taqa' taht il-punt (c) tal-Artikolu 22(1) tar-Regolament (KE) Nru 1907/2006 li tirriżulta f' medda ta' tunnellaġġ oghla, ir-registrazzjoni għandha tiġi aġġornata u pprezentata lill-Aġenzija sa mhux aktar tard minn tliet xhur mid-data li gejja:

- (a) f'każ fejn tiġi ġġenerata *data* ġdida għal aġġornament derivat mill-applikazzjoni tal-Anness VII jew tal-Anness VIII tar-Regolament (KE) Nru 1907/2006, id-data meta jkunu waslu r-rapporti finali tat-test kollha meħtieġa għall-aġġornament;
- (b) f'każ li ma jaqax taht il-punt a), id-data meta tintlaħaq il-medda ta' tunnellaġġ oghla.

Għall-każijiet imsemmija fil-punt (a) tal-ewwel subparagrafu, in-negozjati tal-kuntratt ma' laboratorju tal-ittestjar għandhom jinbdeu għat-testijiet kollha rilevanti sa mhux aktar tard minn tliet xhur mid-data meta tintlaħaq il-medda ta' tunnellaġġ oghla.

L-iskadenzi speċifikati fil-paragrafu 1 ta' dan l-Artikolu japplikaw mingħajr preġudizzju għall-obbligu ta' registrant li jinforma immedjatament lill-Aġenzija dwar l-informazzjoni addizzjonali li jkun jirrikjedi, malli tintlaħaq il-medda ta' tunnellaġġ oghla, f'konformità mal-Artikolu 12(2) tar-Regolament (KE) Nru 1907/2006.

2. Fil-każ ta' bidla li taqa' taht il-punt (c) tal-Artikolu 22(1) tar-Regolament (KE) Nru 1907/2006 li tinvolvi l-waqfien tal-manifattura jew tal-importazzjoni, ir-registrazzjoni għandha tiġi aġġornata u pprezentata lill-Aġenzija sa mhux aktar tard minn tliet xhur mid-data meta l-manifattura jew l-importazzjoni tkun waqfet.

3. Il-paragrafu 1 ta' dan l-Artikolu ma japplikax jekk il-bidla sseħħ minhabba li r-registrant jerga' jibda l-manifattura jew l-importazzjoni f'konformità mal-Artikolu 50(2) tar-Regolament (KE) Nru 1907/2006. Minflok, f'dik is-sitwazzjoni, ir-registrazzjoni għandha tiġi aġġornata u pprezentata lill-Aġenzija qabel ma terġa' tibda l-manifattura jew l-importazzjoni.

Artikolu 4

Uzi ġodda identifikati u uzi ġodda mhux irrakkomandati

F'każ li jaqa' taht il-punt (d) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata u pprezentata lill-Aġenzija sa mhux aktar tard minn tliet xhur minn:

- (a) fil-każ ta' użu ġdid identifikat, id-data meta r-registrant jirċievi l-informazzjoni kollha meħtieġa biex iwettaq il-valutazzjoni tar-riskju għal dan l-użu ġdid;
- (b) fil-każ ta' użu ġdid mhux irrakkomandat, id-data meta l-informazzjoni dwar ir-riskji assoċjati ma' dak l-użu tkun disponibbli għar-registrant.

Artikolu 5

Għarfien ġdid dwar ir-riskji għas-saħħa tal-bniedem u/jew tal-ambjent

F'każ li jaqa' taht il-punt (e) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata u pprezentata lill-Aġenzija sa mhux aktar tard minn sitt xhur mid-data meta r-registrant isir jaf jew jista' jkun raġonevolment mistenni li jsir jaf bl-għarfien ġdid inkwistjoni.

Artikolu 6

Bidliet fil-klassifikazzjoni u t-tikkettar tas-sustanza rreġistrata

1. Fil-każ ta' bidla li taqa' taht il-punt (f) tal-Artikolu 22(1) tar-Regolament (KE) Nru 1907/2006 li hija dovuta għaż-żieda, għall-modifika jew għat-thassir ta' klassifikazzjoni armonizzata fl-Anness VI tar-Regolament (KE) Nru 1272/2008 tal-Parlament Ewropew u tal-Kunsill⁽¹⁾, ir-registrazzjoni għandha tiġi aġġornata u pprezentata lill-Aġenzija sa mhux aktar tard mid-data li fiha għandha tapplika dik il-bidla.

⁽¹⁾ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-tahlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU L 353, 31.12.2008, p. 1).

2. Fil-każ ta' bidla li taqa' taht il-punt (f) tal-Artikolu 22(1) tar-Regolament (KE) Nru 1907/2006 li hija dovuta għal adattament fil-klassifikazzjoni ta' sustanza b'riżultat ta' evalwazzjoni ġdida f'konformità mal-Artikolu 15 tar-Regolament (KE) Nru 1272/2008, ir-registrazzjoni għandha tiġi aġġornata u ppreżentata lill-Aġenzija sa mhux aktar tard minn sitt xhur mid-data meta tkun ittiehdet id-deċiżjoni li jinbidlu l-klassifikazzjoni u t-tikkettar tas-sustanza.

Artikolu 7

Aġġornamenti jew emendi tar-rapport dwar is-sigurtà kimika jew il-gwida dwar l-użu sikur

F'każ li jaqa' taht il-punt (g) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata u ppreżentata lill-Aġenzija sa mhux aktar tard minn 12-il xahar mid-data meta tkun ġiet identifikata l-htieġa li jiġu aġġornati jew emendati r-rapport ta' sigurtà kimika jew il-gwida dwar l-użu sikur imsemmija fit-Taqsima 5 tal-Anness VI ta' dak ir-Regolament.

Artikolu 8

Proposti ta' ttestjar qabel ma jsir test elenkat fl-Anness IX jew X

1. F'każ li jaqa' taht il-punt (h) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata biex tinkludi l-proposta ta' ttestjar u ppreżentata lill-Aġenzija sa mhux aktar tard minn sitt xhur mid-data meta r-registrant jidentifika l-htieġa li jwettaq wiehed jew aktar mit-testijiet elenkati fl-Anness IX jew X ta' dak ir-Regolament.

2. L-iskadenza speċifikata fil-paragrafu 1 ta' dan l-Artikolu ma għandhiex tapplika fil-każ ta' proposta ta' ttestjar żviluppata b'hal part minn strateġija ta' ttestjar li tindirizza grupp ta' sustanzi. Minflok, f'dik is-sitwazzjoni, ir-registrazzjonijiet rilevanti għandhom jiġu aġġornati u ppreżentati lill-Aġenzija sa mhux aktar tard minn 12-il xahar mid-data meta r-registrant jew ir-registranti jidentifikaw il-htieġa li jitwettaq wiehed jew aktar mit-testijiet elenkati fl-Anness IX jew X tar-Regolament (KE) Nru 1907/2006.

Artikolu 9

Bidliet fl-aċċess mogħti għall-informazzjoni fir-registrazzjoni

Fil-każ ta' bidla li taqa' taht il-punt (i) tal-Artikolu 22(1) tar-Regolament (KE) Nru 1907/2006, ir-registrazzjoni għandha tiġi aġġornata u ppreżentata lill-Aġenzija sa mhux aktar tard minn tliet xhur mid-data meta tkun sehhet il-bidla.

Artikolu 10

Aġġornamenti li jinvolvu aktar ittestjar

L-iskadenzi speċifikati fl-Artikoli 1, 2, 4, 5 u 6 ta' dan ir-Regolament ma għandhomx japplikaw jekk kwalunkwe ċirkostanza li taqa' taht il-punt (a), (b), (d), (e) jew (f) tal-Artikolu 22(1) tar-Regolament (KE) Nru 1907/2006 twassal għall-htieġa li tiġi ġġenerata *data* biex jiġu ssodisfati r-rekwiżiti ta' informazzjoni stabbiliti fl-Anness VII jew VIII tar-Regolament (KE) Nru 1907/2006.

F'dan il-każ, l-aġġornament tar-registrazzjoni b'riżultat ta' dik iċ-ċirkostanza u l-aġġornament tar-registrazzjoni b'riżultat tal-issodisfar tar-rekwiżiti tad-*data* tal-Anness VII jew VIII tar-Regolament (KE) Nru 1907/2006 għandhom jiġu ppreżentati lill-Aġenzija flimkien sa mhux aktar tard minn tliet xhur mid-data meta jkunu waslu r-rapporti finali tat-test meħtieġa għall-aġġornament.

F'tali ċirkostanza:

- (a) in-negozjati tal-kuntratt ma' laboratorju tal-ittestjar għandhom jinbdew għat-testijiet rilevanti sa mhux aktar tard minn tliet xhur mid-data meta tiġi identifikata l-htieġa li jitwettqu aktar testijiet;
- (b) il-htieġa li jitwettqu aktar testijiet imsemmija fil-punt a) għandha tiġi identifikata sal-iskadenza rilevanti speċifikata fl-Artikoli 1, 2, 4, 5 jew 6 ta' dan ir-Regolament.

*Artikolu 11***Aġġornamenti kkombinati ohra**

1. F'każ kopert mill-Artikolu 10 ta' dan ir-Regolament jew li jaqa' taht il-punti (a) sa (f) jew (i) tal-Artikolu 22(1) tar-Regolament (KE) Nru 1907/2006 li jwassal ukoll għall-htieġa li jiġi aġġornat jew emendat ir-rapport ta' sigurtà kimika jew il-gwida dwar l-użu sikur f'konformità mal-punt (g) tal-Artikolu 22(1) ta' dak ir-Regolament, l-aġġornament tar-registrazzjoni b'riżultat ta' dik iċ-ċirkostanza u l-aġġornament tar-registrazzjoni b'riżultat tal-aġġornament jew tal-emendar tar-rapport ta' sigurtà kimika għandhom jiġu ppreżentati lill-Aġenzija flimkien sa mhux aktar tard minn 12-il xahar mid-data meta jkunu waslu r-rapporti finali tat-test għall-aġġornament.

2. Mingħajr preġudizzju għall-paragrafu 1 ta' dan l-Artikolu, aġġornament ta' registrazzjoni li jkun ir-riżultat ta' ċirkostanza li taqa' taht aktar minn wiehed mill-punti (a) sa (i) tal-Artikolu 22(1) tar-Regolament (KE) Nru 1907/2006 għandu jiġi ppreżentat lill-Aġenzija flimkien sa mhux aktar tard mill-itwal skadenza speċifikata fl-Artikoli 1 sa 10 ta' dan ir-Regolament, mid-data meta tkun giet identifikata l-ewwel htieġa li tiġi aġġornata r-registrazzjoni.

*Artikolu 12***Aġġornamenti ta' preżentazzjonijiet kongunti**

1. B'deroga mill-Artikoli preċedenti ta' dan ir-Regolament, meta aġġornament minn membru ta' preżentazzjoni kongunta skont l-Artikolu 22(1) tar-Regolament (KE) Nru 1907/2006 ikun jiddependi fuq aġġornament minn qabel tar-registrazzjoni mir-registrant prinċipali, dak il-membru għandu jaġġorna r-registrazzjoni tiegħu u jipprezentaha lill-Aġenzija:

- (a) sa mhux aktar tard minn tliet xhur, f'każ li jkun jirrikjedi aġġornament b'riżultat ta' ċirkostanza li taqa' taht il-punti (a) sa (f), jew (i) tal-Artikolu 22(1) tar-Regolament (KE) Nru 1907/2006;
- (b) sa mhux aktar tard minn disa' xhur, f'każ li jkun jirrikjedi aġġornament jew emenda tar-rapport ta' sigurtà kimika jew il-gwida dwar l-użu sikur, f'konformità mal-punt (g) tal-Artikolu 22(1) tar-Regolament (KE) Nru 1907/2006;
- (c) sa mhux aktar tard minn disa' xhur, f'każ ta' ċirkostanza li taqa' taht il-punti (a) sa (f) jew (i) tal-Artikolu 22(1) tar-Regolament (KE) Nru 1907/2006 li twassal ukoll għall-htieġa li jiġi aġġornat jew emendat rapport eżistenti ta' sigurtà kimika jew il-gwida dwar l-użu sikur, f'konformità mal-punt (g) tal-Artikolu 22(1) ta' dak ir-Regolament. F'dik is-sitwazzjoni, l-aġġornament tar-registrazzjoni b'riżultat ta' dik iċ-ċirkostanza u l-aġġornament tar-registrazzjoni b'riżultat tal-aġġornament jew tal-emendar tar-rapport ta' sigurtà kimika jew il-gwida dwar l-użu sikur għandhom jiġu ppreżentati lill-Aġenzija flimkien.

2. L-iskadenzi speċifikati fil-paragrafu 1 ta' dan l-Artikolu għandhom japplikaw mid-data meta l-Aġenzija tinforma lir-registrant prinċipali, f'konformità mal-Artikolu 22(3) tar-Regolament (KE) Nru 1907/2006, u l-membri l-ohra tal-preżentazzjoni kongunta li d-dossier tar-registrazzjoni kif aġġornat mir-registrant prinċipali jkun komplut.

3. Meta aġġornament minn membru ta' sottomissjoni kongunta skont l-Artikolu 22(1) tar-Regolament (KE) Nru 1907/2006 ma jkunx jiddependi fuq aġġornament minn qabel tar-registrazzjoni mir-registrant prinċipali, għandhom japplikaw l-iskadenzi speċifikati fl-Artikoli 1 sa 11 ta' dan ir-Regolament.

*Artikolu 13***Aġġornamenti wara emenda tal-Annessi tar-Regolament (KE) Nru 1907/2006 f'konformità mal-Artikolu 131 ta' dak ir-Regolament**

1. F'każ ta' emenda ta' Anness wiehed jew aktar tar-Regolament (KE) Nru 1907/2006 f'konformità mal-Artikolu 131 ta' dak ir-Regolament li tirriżulta f'bidla fl-informazzjoni meħtieġa li tiġi ppreżentata lill-Aġenzija f'konformità mal-Artikolu 10 jew mal-Artikolu 12 ta' dak ir-Regolament, ir-registrazzjoni għandha tiġi aġġornata sa mhux aktar tard mid-data li minnha tapplika dik l-emenda, sakemm ma jkunx stabbilit mod ieħor f'dik l-emenda.

2. B'deroga mill-Artikoli 1 sa 12 ta' dan ir-Regolament, meta emenda ta' Anness wiehed jew aktar tar-Regolament (KE) Nru 1907/2006 f'konformità mal-Artikolu 131 ta' dak ir-Regolament tinvolti obbligu li jiġi aġġornat dossier ta' registrazzjoni skont l-Artikolu 22(1) tar-Regolament (KE) Nru 1907/2006 soġġetta għal skadenza speċifikata f'dan ir-Regolament, għandha tapplika biss l-iskadenza stabbilita fil-paragrafu 1 ta' dan l-Artikolu, sakemm ma jkunx stabbilit mod ieħor f'dik l-emenda.

*Artikolu 14***Dhul fis-sehh**

Dan ir-Regolament għandu jidhol fis-sehh fis-sittin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Ottubru 2020.

Għall-Kummissjoni
Il-President
Ursula VON DER LEYEN
